

श्री चैतन्य प्रसाद, प्रधान सचिव, नगर विकास एवं आवास विभाग की अध्यक्षता में दिनांक 25.05.2017 को संपन्न अंतर्जैसे समन्वय समिति की बैठक की कार्यवाही :-

दिनांक 25.05.2017 को प्रधान सचिव, नगर विकास एवं आवास विभाग की अध्यक्षता में अंतर्जैसे समन्वय समिति की बैठक आयोजित की गयी, जिसमें नगर आयुक्त, पटना नगर निगम/मुख्य अभियंता, पटना नगर निगम/मुख्य अभियंता, बिहार राज्य जल पर्षद/पटना नगर निगम के सभी कार्यपालक पदाधिकारी/महाप्रबंधक, पेसू, पटना/NHAI के प्रतिनिधि एवं अन्य संबंधित पदाधिकारी/अभियंता उपस्थित थे।

2. बैठक में पथ निर्माण विभाग, ऊर्जा विभाग, लोक स्वास्थ्य अभियंत्रण विभाग एवं जल संसाधन विभाग के प्रतिनिधि उपस्थित नहीं थे, जिसके कारण इन विभागों के कार्यक्रमों का अनुश्रवण एवं समन्वय नहीं हो पाया।

3. **जल संसाधन विभाग से संबंधित मुद्दे (प्रतिनिधि अनुपस्थित) :-**

3.1 मुख्य अभियंता, बिहार राज्य जल पर्षद द्वारा प्रतिवेदित किया गया कि पटना शहर के गंगा प्रोटेक्शन वॉल में पिछले वर्ष मॉनसून के समय कुछ स्थानों यथा गंगा टावर के सामने, सदाकत आश्रम के निकट, गोसाईं टोला पम्पिंग स्टेशन के सामने तथा कुर्जी मोड़ के निकट sluice gate में लीकेज की समस्या हुई थी एवं गंगा नदी का पानी शहर में प्रवेश कर गया था।

प्रधान सचिव, जल संसाधन विभाग से अनुरोध है कि इस संबंध में अपने स्तर से अनुश्रवण करते हुए आगामी मॉनसून को ध्यान में रखते हुए गंगा प्रोटेक्शन वॉल के सभी sluice gate की जाँच करके ससमय मरम्मत कार्य कराने की कृपा करेंगे ताकि इस मॉनसून में बाढ़ का पानी शहर में प्रवेश नहीं कर पाए।

इस संबंध में नगर आयुक्त, पटना नगर निगम को निर्देश दिया गया कि पटना नगर निगम के एक पदाधिकारी/अभियंता को इस हेतु जल संसाधन विभाग के साथ प्रतिदिन समन्वय कार्य हेतु जिम्मेदारी देंगे।

विभाग के स्तर से इस संबंध में प्रधान सचिव, जल संसाधन विभाग को पत्र भेजा जाय, जिसकी प्रतिलिपि प्रमंडलीय आयुक्त एवं जिला पदाधिकारी, पटना को भी भेजी जाय।

4. **बिहार राज्य जल पर्षद से संबंधित मुद्दे :-**

4.1 पिछले वर्ष जलजमाव के समय राजवंशीनगर, पटना में भ्रमण के क्रम में बिहार राज्य जल पर्षद को निर्देश दिया गया था कि राजवंशीनगर से बोरिंग कैनल रोड तक आउट फॉल नाला का अलग लाईन के लिए estimate तैयार कर विभाग को उपलब्ध कराने का निर्देश दिया गया था, लेकिन अभी तक estimate तैयार नहीं हो पाया है।

इस संबंध में कड़ी चिन्ता व्यक्त की गयी और मुख्य अभियंता, बिहार राज्य जल पर्षद को निर्देश दिया गया कि शीघ्र स्थल निरीक्षण करके estimate तैयार कर विभाग को उपलब्ध करायी जाय।

यह भी निर्देश दिया गया कि राजवंशीनगर से बोरिंग कैनल रोड तक इस मॉनसून के समय जलजमाव होने की स्थिति में पानी की निकासी हेतु वैकल्पिक व्यवस्था सुनिश्चित कर ली जाय।

4.2 चौक शिकारपुर गुरु गोविन्द सिंह लिंक पथ पर बिहार राज्य जल पर्षद द्वारा पूर्व में नाला का निर्माण कराया गया था। इस निर्माण कार्य की विभागीय अभियंताओं के दल द्वारा 04 माह पूर्व स्थल जाँच करायी गयी थी। जाँच दल द्वारा प्रतिवेदित किया गया था कि नाला निर्माण के क्रम में कई जगहों पर missing gap छोड़ दिया गया है। missing gap के निर्माण हेतु बिहार राज्य जल पर्षद को निर्देशित किया गया था, लेकिन अभी तक कार्य नहीं कराया गया है।

मुख्य अभियंता, बिहार राज्य जल पर्षद को निर्देश दिया गया कि अधूरे कार्य को शीघ्र पूर्ण कराया जाय।

- 4.3 मुख्य अभियंता, बिहार राज्य जल पर्षद द्वारा आश्वासन दिया गया कि जीरो प्वाइंट, अशोक नगर में नाला जोड़ने का कार्य दिनांक 10 जून, 2017 तक पूर्ण कर लिया जाएगा।

5. पथ निर्माण विभाग से संबंधित मुद्दे :-

- 5.1 कार्यपालक पदाधिकारी, कंकड़बाग अंचल, पटना नगर निगम द्वारा बताया गया कि मीठापुर से नंदलाल छपरा तक NHAI के चड़डा एंड चड़डा कंपनी द्वारा नाला का निर्माण किया जा रहा है तथा पुराने नाले के बहाव को अवरुद्ध कर दिया गया है, जिसके कारण मीठापुर, पोस्टल पार्क क्षेत्र में पानी भरा हुआ है। अभी तक NHAI द्वारा मात्र 500 मीटर की लंबाई में ही नाला का निर्माण किया गया है। नाला के निर्माण कार्य की गति काफी धीमी है। इस नाले के उत्तर में एक service drain का निर्माण भी किया जाना है, जिसके निर्माण की गति भी काफी धीमी है तथा side channel का कार्य अभी प्रारंभ भी नहीं हुआ है।

विभाग स्तर से इस संबंध में NHAI को पत्र भेजा जाय, जिसकी प्रतिलिपि मुख्य सचिव एवं प्रधान सचिव, पथ निर्माण विभाग को दी जाय।

कार्यपालक पदाधिकारी, कंकड़बाग अंचल, पटना नगर निगम को निर्देश दिया गया कि NHAI द्वारा अवरुद्ध किये गये नाले को हटाकर बहाव सुनिश्चित कराया जाय।

- 5.2 बेऊर मोड़ से न्यू बाईपास में बेऊर मोड़ से 1200 मीटर की दूरी पर बाईपास के किनारे नाला है, जो कि चितकोहरा से आने वाले नाले को कनेक्ट करते हुए महावीर कॉलोनी को जोड़ता है। जानकारी प्राप्त हुई कि NHAI द्वारा सड़क चौड़ीकरण के समय उक्त स्थान पर नाले को ही बंद कर दिया गया है, जिसके कारण चितकोहरा में इस मॉनसून के समय जलजमाव होने की संभावना है।

पथ निर्माण विभाग से अनुरोध है कि नाले को खुलवाकर नाला का निर्माण कार्य शीघ्र कराने की कृपा की जाय।

बैठक में उपस्थित NHAI के प्रतिनिधि को निर्देश दिया गया कि मीठापुर से नंदलाल छपरा के बीच निर्माणाधीन नाला का निर्माण कार्य शीघ्र पूर्ण कराया जाय। यह भी निर्देश दिया गया कि बेऊर नाले में NHAI द्वारा अवरुद्ध किये गये नाले को शीघ्र हटा लें अन्यथा वैधिक कार्रवाई सुनिश्चित की जाएगी।

6. पटना नगर निगम से संबंधित मुद्दे :-

- 6.1 बैठक में कार्यपालक पदाधिकारी, पटना सिटी अंचल, पटना नगर निगम द्वारा प्रतिवेदित किया गया कि पैजामा अमरपुर में रेलवे द्वारा निर्माण के क्रम में नाले को अवरुद्ध कर दिया गया है। उस नाले से 05 वार्ड के नाले का पानी का बहाव होता है।

निर्देश दिया गया कि इस संबंध में नगरपालिका अधिनियम के प्रावधानों के अंतर्गत रेलवे के मुख्य अभियंता को नोटिस भेजा जाय।

- 6.2 जानकारी प्राप्त हुई कि पहाड़ी से पहले जोगीपुर नाला में छोटी पहाड़ी गाँव के सामने नाले में 02 ह्यूम पाईप डालकर मिट्टी भर दिया गया है, जिससे कि नाले का flow कम हो गया है। यह भी जानकारी प्राप्त हुई किम बेऊर से मीठापुर के बीच भी नाले के flow को कम किया गया है।

नगर आयुक्त, पटना नगर निगम को निर्देश दिया गया कि अविलंब उसे हटाकर नाले का बहाव सुनिश्चित कराएं एवं किसी भी परिस्थिति में नाले के flow को कम नहीं करने दिया जाना है। नगर आयुक्त इसे सुनिश्चित करेंगे।

- 6.3 नगर आयुक्त, पटना नगर निगम को निर्देश दिया गया कि NHAI द्वारा मीठापुर से नंदलाल छपरा के बीच निर्माण कराये जा रहे नाले के अद्यतन स्थिति का प्रतिवेदन शीघ्र विभाग को उपलब्ध कराया जाय ताकि विकास आयुक्त के स्तर पर बैठक आयोजित करके इसके निर्माण के क्रम में उत्पन्न समस्या का निराकरण किया जा सके।
- 6.4 कार्यपालक पदाधिकारी, नूतन राजधानी अंचल, पटना नगर निगम द्वारा बताया प्रकाश पर्व के अवसर पर गाँधी मैदान में टेंट सिटी आदि के निर्माण के क्रम में कई जगहों पर नाला टूट गया है, जिसके कारण बरसात के समय गाँधी मैदान में जलजमाव की समस्या उत्पन्न हो सकती है। इनके द्वारा यह भी बताया गया कि गाँधी मैदान के रखरखाव की जिम्मेदारी भवन निर्माण विभाग को है।

नगर आयुक्त, पटना नगर निगम को निर्देश दिया गया कि इस संबंध में भवन निर्माण विभाग एवं प्रमंडलीय आयुक्त, पटना को टूटे हुए नाले का निर्माण शीघ्र कराने हेतु अनुरोध पत्र भेजा जाय।

- 6.5 पटना शहरी क्षेत्र में कोई भी आधारभूत संरचना निर्माण कार्य/पुल निर्माण आदि कार्य कराये जाते हैं तो इसके निर्माण के क्रम में अन्य संरचनाएं क्षतिग्रस्त नहीं हो या क्षतिग्रस्त होने पर उसकी मरम्मत तत्काल करायी जा सके, इस हेतु ऊर्जा विभाग, पथ निर्माण विभाग, पटना नगर निगम, बिहार राज्य पुल निर्माण निगम आदि द्वारा एक नोडल पदाधिकारी नियुक्त किये जाएं, जो नियमित तौर पर निर्माण कार्यों का समन्वय करेंगे।

मुख्य अभियंता, पटना नगर निगम इस हेतु नोडल पदाधिकारी होंगे, जो संबंधित विभागों के नोडल पदाधिकारियों के साथ नियमित रूप से समन्वय एवं कार्यों का अनुश्रवण करेंगे।

7. ऊर्जा विभाग से संबंधित मुद्दे :-

- 7.1 कार्यपालक पदाधिकारी, नूतन राजधानी अंचल, पटना नगर निगम द्वारा बताया गया कि जगह-जगह पर नाला एवं मेनहोल के अंदर बिजली का केबिल लगाया जा रहा है, जिसके कारण नाले की सफाई कार्य में भी कठिनाई हो रही है।

प्रधान सचिव, ऊर्जा विभाग से अनुरोध है कि वे अपने स्तर से इस संबंध में संबंधित विद्युत अभियंताओं को निर्देशित करेंगे कि नाला के अंदर से बिजली का केबिल नहीं लगाया जाय।

8. डूडा-2 पटना से संबंधित मुद्दे :-

- 8.1 निर्देश दिया गया कि आशियाना-दीघा रोड के नाला निर्माण कार्य की निविदा प्रक्रिया शीघ्र पूर्ण करके कार्यान्वयन कराया जाय। राजीव नगर नाले के निकट नाला का निर्माण बरसात से पूर्व कराना सुनिश्चित करें ताकि CRPF कैम्प के निकट के पानी की निकासी हो सके।

9. बुडको से संबंधित मुद्दे :-

- 9.1 प्रतिवेदित हुआ कि बुडको द्वारा पटना शहर में अधिष्ठापित किये गये स्ट्रीट लाईटों के रखरखाव हेतु AMC भी किया हुआ है, लेकिन इन लाईटों का रखरखाव आदि कार्य का मेंटेनेंस नहीं हो पा रहा है।


प्रबंध निदेशक, बुडको इस संबंध में अग्रेत्तर कार्रवाई शीघ्र सुनिश्चित करेंगे।

10. बैठक से संबंधित अन्य मुद्दे, जिस पर संबंधित विभाग के प्रतिनिधि के उपस्थित नहीं रहने/समयाभाव के कारण चर्चा नहीं हो पायी, वह अनुलग्नक-1 के रूप में संलग्न है।


धन्यवाद ज्ञापन के साथ बैठक की कार्यवाही समाप्त की गयी।

(चैतन्य प्रसाद),
प्रधान सचिव

ज्ञापांक 3694 न०वि० एवं आ०वि०/पटना, दिनांक 01/6/17
प्रतिलिपि :- मुख्य सचिव, बिहार/विकास आयुक्त, बिहार को सूचनार्थ प्रेषित।


1/6/2017
प्रधान सचिव

ज्ञापांक 3694 न०वि० एवं आ०वि०/पटना, दिनांक 01/6/17
प्रतिलिपि :- माननीय विभागीय मंत्री के आप्त सचिव को सूचनार्थ प्रेषित।



1/6/2017
प्रधान सचिव

ज्ञापांक 3694 न०वि० एवं आ०वि०/पटना, दिनांक 01/6/17

प्रतिलिपि :- प्रधान सचिव, जल संसाधन विभाग, बिहार, पटना/प्रधान सचिव, ऊर्जा विभाग, बिहार, पटना/प्रधान सचिव, लोक स्वास्थ्य अभियंत्रण विभाग, बिहार, पटना/प्रधान सचिव, पथ निर्माण विभाग, बिहार, पटना/प्रमंडलीय आयुक्त, पटना प्रमंडल, पटना/जिला पदाधिकारी, पटना/प्रबंधक निदेशक, ब्रेडा (ई०मेल bredda@breda.in), पटना/नगर आयुक्त, पटना नगर निगम, पटना/प्रबंध निदेशक, बिहार राज्य जल पर्षद, पटना/प्रबंध निदेशक, बुडको, पटना/मुख्य अभियंता, बिहार राज्य जल पर्षद, पटना/महाप्रबंधक, एन०बी०सी०सी०, पटना/NHAI, Patna/कार्यपालक अभियंता, डूडा-1, पटना/कार्यपालक अभियंता, डूडा-2, पटना/कार्यपालक पदाधिकारी, नूतन राजधानी अंचल/बाँकीपुर अंचल/कंकड़बाग अंचल/पटना सिटी अंचल, पटना नगर निगम को सूचनार्थ एवं आवश्यक कार्रवाई हेतु प्रेषित।


2. प्रधान सचिव, जल संसाधन विभाग/पथ निर्माण विभाग/लोक स्वास्थ्य अभियंत्रण विभाग से अनुरोध है कि बैठक में प्रतिनिधि को अनिवार्य रूप से उपस्थित रहने हेतु निर्देशित करने की कृपा करेंगे।

3. प्रधान सचिव, पथ निर्माण विभाग, बिहार, पटना से अनुरोध है कि अपने स्तर से कार्यवाही की प्रति NHAI, Patna को उपलब्ध कराने की कृपा करेंगे।


1/6/2017
प्रधान सचिव

ज्ञापांक 3694 न०वि० एवं आ०वि०/पटना, दिनांक 01/6/17

प्रतिलिपि :- प्रधान सचिव के प्रधान आप्त सचिव/सभी विशेष सचिव/अपर सचिव/श्री अरविन्द कुमार झा, सहायक निदेशक/विशेष कार्य पदाधिकारी/मुख्य अभियंता, बुडा को सूचनार्थ एवं आई०टी० मैनेजर, नगर विकास एवं आवास विभाग, बिहार, पटना को विभागीय वेबसाइट पर अपलोड करने हेतु प्रेषित।


1/6/2017
प्रधान सचिव

अन्य संबंधित मुद्दे, जिस पर संबंधित विभाग के प्रतिनिधि के उपस्थित नहीं रहने/समयाभाव के कारण चर्चा नहीं हो पायी :-

1. पथ निर्माण विभाग से संबंधित मुद्दे (प्रतिनिधि अनुपस्थित) :-

- 1.1 पटना राजधानी क्षेत्र प्रबंधन समिति की बैठक में निर्णय लिया गया था कि बैरिया में प्रस्तावित नये बस स्टैण्ड तथा रामचक बैरिया अवस्थित डम्पिंग यार्ड एवं पटना-गया रोड को वैकल्पिक पथ उपलब्ध कराने के दृष्टिकोण से नंदलाल छपरा से बादशाही पईन होते हुए बैरिया बस स्टैण्ड तक एलिवेटेड रोड के निर्माण का प्रस्ताव पथ निर्माण विभाग द्वारा तैयार किया जाएगा।
- 1.2 नगर आयुक्त, पटना नगर निगम द्वारा बताया गया कि वीणा सिनेमा के निकट एवं जमाल रोड में पुल निर्माण हेतु पाईलिंग किये जाने के क्रम में नाला का चैम्बर टूट गया है। यह भी प्रतिवेदित किया गया कि एकिजीविशन रोड में पुल निर्माण के क्रम में नाले को टूट जाने के कारण राम गुलाम चौक से पहले फ्लाईओवर के निकट रोड के किनारे हमेशा पानी जमा रहता है।

2. जल संसाधन विभाग से संबंधित मुद्दे (प्रतिनिधि अनुपस्थित) :-

- 2.1 नंदलाल छपरा मोहल्ला में NH 30 से जो नाला प्रवेश करता है, उस नाले के प्रवेश बिन्दु पर एक स्वयंसेवी संस्था द्वारा सामुदायिक भवन एवं कुछ दुकानें बनायी गयी हैं। इसके निकट ही मात्र 5 फीट चौड़ा जलप्रवाह क्षेत्र का नाला बनाया जा रहा है। स्पष्टतः इस प्रस्तावित संकीर्ण नाला से पटना में जलजमाव की अत्यंत भीषण समस्या उत्पन्न होगी।
- 2.2 पटना राजधानी क्षेत्र प्रबंधन समिति की बैठक में तथा अंतर्जैसे समन्वय समिति की बैठकों में बादशाही नाला, जो जल संसाधन विभाग की परिसम्पत्ति है, के 17 स्थानों पर अतिक्रमण की बात आयी थी। पटना राजधानी क्षेत्र प्रबंधन समिति की बैठक में जल संसाधन विभाग को निर्देश दिया गया था कि इस संबंध में आवश्यक कार्रवाई की जाय।
- 2.3 पहाड़ी से लेकर पुनपुन तक खनबा नाले के अतिक्रमण के संबंध में पिछली बैठक में मुख्य अभियंता, जल संसाधन विभाग द्वारा बताया गया था कि उसमें अतिक्रमण नहीं है और पानी का बहाव ठीक है।

3. लोक स्वास्थ्य अभियंत्रण विभाग से संबंधित मुद्दे :-

- 3.1 दिनांक 01.12.2016 को मुख्य सचिव के स्तर पर आयोजित बैठक में लोक स्वास्थ्य अभियंत्रण विभाग द्वारा राज्य में कार्यान्वित 106 जलापूर्ति योजनाओं को प्राक्कलन के अनुसार पूर्ण करके, चालू स्थिति में नगर विकास एवं आवास विभाग को हस्तांतरित करने का निर्णय लिया गया है।

4. ऊर्जा विभाग से संबंधित मुद्दे :-

- 4.1 ब्रेडा के प्रतिनिधि द्वारा बताया गया कि उनके पास लगभग 2.50 करोड़ रुपये अवशेष उपलब्ध हैं, जिससे लगभग 2000 लाइटें लगायी जा सकती हैं। नगर आयुक्त, पटना नगर निगम द्वारा बताया गया कि वे इन 2000 लाइटें लगाये जाने हेतु स्थानों की सूची शीघ्र ही उपलब्ध करा देंगे।

ब्रेडा के प्रतिनिधि को बताया गया कि Street light लगाये जाने के संबंध में MD, EESL, नगर आयुक्त, पटना नगर निगम, नगर आयुक्त, बिहार शरीफ एवं प्रधान सचिव, ऊर्जा विभाग के साथ शीघ्र ही बैठक आयोजित करके निर्णय लिया जाएगा।

- 4.2 ब्रेडा के प्रतिनिधि को निर्देश दिया गया कि लाइटों की मरम्मती हेतु एक हेल्पलाइन नं० जारी करें ताकि कहीं भी लाइट खराब होने पर किसी भी नागरिक द्वारा सूचना देने पर तुरंत लाइटों

की मरम्मत हो सके एवं हेल्पलाईन नं० की जानकारी नगर आयुक्त, पटना नगर निगम को भी उपलब्ध करा दी जाय।

- 4.3 ब्रेडा के प्रतिनिधि को निर्देश दिया गया कि roof of solar के संबंध में प्रतिवेदन एवं गाईडलाईन विभाग को शीघ्र उपलब्ध कराएं ताकि उसका अध्ययन करके नगर निकायों को roof of solar के अधिष्ठापन के संबंध में दिशानिर्देश भेजा जा सके। विभागीय नोडल पदाधिकारी इस कार्य अनुश्रवण एवं समन्वय करेंगे।

5. प्रमंडलीय आयुक्त, पटना से संबंधित मुद्दे :-

- 5.1 बैठक में कार्यपालक पदाधिकारी, कंकड़बाग अंचल, पटना नगर निगम द्वारा प्रतिवेदित किया गया कि बादशाही पर्ईन में पहाड़ी से आगे मुख्य नाले पर अतिक्रमण है, जिसके कारण बहाव अवरुद्ध है, फलस्वरूप लिंक नाले से आगे की ओर पानी का बहाव किया जा रहा है।

बैठक में उपस्थित प्रमंडलीय आयुक्त के सचिव को निर्देश दिया गया कि वे इस संबंध में भूमि अधिग्रहण कार्यालय से भूमि अधिग्रहण के रिकार्ड निकालकर नाले को अतिक्रमणमुक्त कराने हेतु अग्रेत्तर कार्रवाई करेंगे।

6. डूडा-1, पटना से संबंधित मुद्दे :-

- 6.1 जनता रोड, पटना में डूडा-1 द्वारा रोड का निर्माण कराया जा रहा है। मॉनसून के समय संवेदक द्वारा रोड का निर्माण कार्य शुरू करके तोड़कर छोड़ दिया गया था, जिसके कारण उक्त क्षेत्र में जलजमाव की समस्या उत्पन्न हो गयी थी। निर्माण के क्रम में अधोहस्ताक्षरी द्वारा स्थल निरीक्षण भी किया गया था, जिसमें कार्य शीघ्र पूर्ण कराने हेतु कड़ा निर्देश दिया गया था। बैठक में प्रतिवेदित हुआ कि अभी तक रोड का निर्माण कार्य पूर्ण नहीं हो पाया है।